



जयपुर विद्युत वितरण निगम लिमिटेड (जन सम्पर्क अनुभाग)

प्रेस-विज्ञप्ति

जयपुर डिस्कॉम

विद्युत चोरी बाहुल्य क्षेत्रों में चलाया गया सघन सर्तकता जांच अभियान
विद्युत चोरी और दुरुपयोग के 761 प्रकरण पकड़े
3 करोड 66 लाख रूपये के राजस्व का किया गया निर्धारण

जयपुर, 30 मई। जयपुर डिस्कॉम द्वारा विद्युत चोरी पर प्रभावी अंकुश लगाने एवं विद्युत छीजत को कम करने के उद्देश्य से डिस्कॉम के प्रबन्ध निदेशक के निर्देशानुसार विद्युत चोरी बाहुल्य क्षेत्रों में सघन सर्तकता जांच के लिए चालू माह में विशेष अभियान चलाकर बिजली चोरी व दुरुपयोग के 761 प्रकरण पकड़े गये हैं।

जयपुर डिस्कॉम के प्रबन्ध निदेशक ने बताया की अभियान के दौरान विद्युत चोरी व दुरुपयोग के पकड़े गये 761 प्रकरणों में लगभग 3 करोड 66 लाख रूपये के राजस्व का निर्धारण किया गया है। पकड़े गये इन प्रकरणों में जयपुर डिस्कॉम के क्षेत्राधिकार में राष्ट्रीय राजमार्ग पर संचालित प्रतिष्ठानों, होटलो, ढाबों व रेस्टोरेन्टों की भी सर्तकता जांच की गई जिसमें करीब एक दिन में 100 प्रकरण विद्युत चोरी व दुरुपयोग के पकड़े गये, इन मामलो में करीब 1 करोड 28 लाख रूपये का जुर्माना लगाया गया है।

उन्होंने बताया है कि संबंधित उपभोक्ता/ गैर उपभोक्ता से जुर्माना राशि वसूलने की कार्यवाही की जा रही है। जुर्माना राशि जमा नही करवाने पर, दोषियों के विरुद्ध विद्युत चोरी निरोधक पुलिस थाने में मुकदमा दर्ज करवाकर, नियमानुसार गिरफ्तार करने की कार्यवाही की जायेगी।

यह अभियान ओर अधिक प्रभावी तरीके से आने वाले दिनों में भी जारी रहेगा।

प्रेस विज्ञप्ति संख्या- 884/2019